

32003L0102

6.12.2003

IL-ĠURNAL UFFIĊJALI TA' L-UNJONI EWROPEA

L 321/15

ID-DIRETTIVA 2003/102/KE TAL-PARLAMENT EWROPEW U L-KUNSILL**tas-17 ta' Novembru 2003****dwar il-protezzjoni ta' pedestrians u utenti vulnerabbli ohra tat-triq qabel u fil-każ ta' xi habta ma' vettura bil-mutur, u li temenda d-Direttiva tal-Kunsill 70/156/KEE**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 95 tiegħu,

Wara li kkunsidraw il-proposta tal-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

- (1) Biex jitnaqqas in-numru ta' vittmi ta' incidenti fit-toroq fil-Komunità, huwa mehtieg li jiddahhlu miżuri biex jitjieb il-protezzjoni ta' *pedestrians* u utenti vulnerabbli ohra tat-triq qabel u fil-każ li jkun hemm xi habta man-naha ta' quddiem ta' vettura bil-mutur.
- (2) Huwa mehtieg b'mod urġenti, fil-qafas tal-programm ta' azzjoni dwar is-sigurtà fit-toroq, li jkun hemm pakkett ta' miżuri passivi u attivi biex titjieb is-sigurtà (il-prevenzjoni ta' incidenti u tnaqqis ta' l-effetti sekondarji permezz ta' b'miżuri ta' moderazzjoni tat-traffiku u titjib fl-infrastruttura) għal utenti vulnerabbli tat-triq, bħal *pedestrians*, ċilisti u motoċiklisti.
- (3) Is-suq intern jikkompreni zona minghajr fruntieri interni, li fiha il-moviment liberu tal-merkanzija, il-persuni, is-servizzi u l-kapital għandu jiġi żgurat u għal dak il-ghan hemm f'postha sistema Komunitarja ta' l-approvazzjoni tat-tip; il-kriterji tekniċi għall-ghoti ta' l-approvazzjoni tat-tip ta' vetturi bil-mutur fir-rigward tal-protezzjoni tal-*pedestrians* għandhom jiġu armonizzati biex tkun evitata l-adozzjoni ta' htigiet li jvarjaw minn Stat Membru għall-iehor u biex ikun żgurat il-funzjonament sew tas-suq intern.
- (4) L-oġġetti ta' protezzjoni tal-*pedestrians* jistgħu jintlahqu b'kombinazzjoni ta' miżuri attivi u passivi ta' sigurtà; ir-rakkomandazzjonijiet tal-Kumitat Ewropew dwar it-tishih tas-Sigurtà tal-Vettura (EEVC) ta' Ġunju 1999 huma s-suġġett ta' konsensus wiesa' f'dan il-qasam; dawk ir-rakkomandazzjonijiet jipproponu kriterji ta' prestazzjoni għall-istrutturi ta' quddiem ta' ċerti kategoriji ta' vetturi bil-mutur biex titnaqqas l-aggressività tagħhom; din id-Direttiva tippreżenta testijiet u valuri ta' limitu msejsa fuq ir-rakkomandazzjonijiet tal-EEVC.

(5) Il-Kummissjoni għandha teżamina l-fattibiltà li jkun estiz il-kamp ta' applikazzjoni ta' din id-Direttiva għall-vetturi li għandhom massa massima sa 3,5 tunnellata, u li tirrapporta r-riżultati tagħha lill-Parlament Ewropew u lill-Kunsill.

(6) Din id-Direttiva għandha titqies bħala element wiehed ta' pakkett aktar wiesa' ta' miżuri, li għandhom jittiehdu mill-Komunità, mill-industrija u mill-awtoritajiet relevanti ta' l-Istati Membri, fuq il-bażi ta' skambji fl-aħjar Prattika, sabiex tkun ittrattata s-sigurtà tal-*pedestrians* u tal-utenti vulnerabbli ohra tat-triq kemm qabel il-kraxx (attiv), fil-kraxx (passiv), kif ukoll wara l-kraxx, fir-rigward ta' utenti tat-triq, vetturi u infrastruttura.

(7) Minhabba l-heffa ta' l-iżvilupp teknoloġiku f'dan il-qasam, l-industrija tista' tippromovi miżuri alternattivi li jkunu minn ta' l-anqas ekwivalenti, f'termini ta' effettività attwali, għall-htigiet ta' din id-Direttiva - jew passivi jew inkella kombinazzjoni ta' miżuri attivi u passivi u għandhom jiġu valutati wara studju ta' fattibiltà magħmul minn esperti indipendenti sa l-1 ta' Lulju 2004; id-dhul tal-miżuri alternattivi, li jkunu minn ta' l-anqas ekwivalenti f'termini ta' effettività attwali, ikun jehtieg l-adattament jew li tkun emendata din id-Direttiva.

(8) Minhabba r-riċerka li qed titkompla u l-progress tekniku fil-qasam tal-protezzjoni ta' min jimxi fit-triq, ikun xieraq li jiddahhal grad ta' flessibiltà f'dan il-qasam. Għalhekk, din id-Direttiva għandha tistabbilixxi d-disposizzjonijiet fundamentali dwar il-protezzjoni tal-*pedestrian* f'forma ta' testijiet li magħhom għandhom jikkonformaw tipi godda ta' vetturi u vetturi godda. Il-preskrizzjonijiet tekniċi għall-applikazzjoni ta' dawn it-testijiet għandhom ikunu adottati b'deċizjoni tal-Kummissjoni.

(9) It-teknoloġija li qed tavanza malajr fis-sigurtà attiva tfisser li s-sistemi ta' mitigazzjoni u l-prevenzjoni tal-habtiet jistgħu jwasslu biex ikun hemm benefiċċji akbar ta' sigurtà, per eżempju billi titnaqqas il-veloċità tal-habta u li tkun aġġustata d-direzzjoni ta' l-impatt. L-iżvilupp ta' dawn it-teknoloġiji għandu jiġi nkoragġit permezz ta' din id-Direttiva.

(10) L-għaqdiet li jirrappreżentaw il-manifatturi tal-vetturi bil-mutur Ewropej, Gappuni u Koreani impenjaw ruhhom biex jibdwu japplikaw ir-rakkomandazzjonijiet tal-EEVC dwar il-valuri tal-limitu u t-testijiet, jew miżuri alternattivi miftiehma ta' għall-inqas effett ekwivalenti, mill-2010, u mill-2005 fir-rigward ta' l-ewwel sett ta' valuri ta' limitu u testijiet se jithaddmu mi għal tipi godda ta' vetturi u li japplikaw l-ewwel sett ta' testijiet għal 80 % tal-vetturi godda kollha mill-1 ta' Lulju 2010, għal 90 % tal-vetturi godda kollha mill-1 ta' Lulju 2011, u għall-vetturi godda kollha mill-31 ta' Diċembru 2012.

⁽¹⁾ ĠU C 234, 30.09.03, p. 10.

⁽²⁾ L-Opinjoni tal-Parlament Ewropew tat-3 ta' Lulju 2003 (għadha ma gietx ippubblikata fil-Ġurnal Uffiċjali) u d-Deċizjoni tal-Kunsill ta' l-4 ta' Novembru 2003 (għadha ma gietx ippubblikata fil-Ġurnal Uffiċjali).

- (11) Din id-Direttiva għandha wkoll tgħin biex jitwaqqaf livell għoli ta' protezzjoni fil-kuntest ta' l-armonizzazzjoni internazzjonali tal-leġislazzjoni f'dan il-qasam, li beda taht il-Ftehim ta' l-1998 tan-NU/ECE dwar it-twaqqif ta' regolamenti tekniċi globali għall-vetturi bir-roti, tagħmir u partijiet li jistgħu jitwāhħlu u/jew jintużaw fuq vetturi bir-roti.
- (12) Din id-Direttiva hija wahda mid-Direttivi separati li għandhom ikunu mharsa biex ikun hemm konformità mal-proċedura ta' l-approvazzjoni tat-tip tal-KE stabbilita bid-Direttiva tal-Kunsill 70/156/KEE tas-6 ta' Frar 1970 dwar l-approssimazzjoni tal-liġijiet ta' l-Istati Membri li għandhom x'jaqsmu ma' l-approvazzjoni tat-tip ta' vetturi bil-mutur u l-karrijiet tagħhom ⁽¹⁾.
- (13) Id-Direttiva 70/156/KEE għandha, għalhekk, tkun emendata kif xieraq.

ADOPTAW DIN ID-DIRETTIVA:

Artikolu 1

1. Din id-Direttiva għandha tghodd għall-uċuħ ta' quddiem tal-vetturi. Għall-iskop ta' din id-Direttiva, "vettura" tfisser kull vettura bil-mutur, kif definit fl-Artikolu 2 u fl-Anness II tad-Direttiva 70/156/KEE, tal-kategorija M1, li jkollha massa massima ta' mhux aktar minn 2,5 tunnellata, u tal-kategorija N1 li ġejja minn dik M1, b'massa massima li ma tkunx aktar minn 2,5 tunnellata.
2. L-iskop ta' din id-Direttiva huwa li titnaqqas il-hsara fuq il-*pedestrians* u utenti tat-triq vulnerabbli oħra li jintlaqtu bl-uċuħ ta' quddiem tal-vetturi definiti fil-paragrafu 1.

Artikolu 2

1. protezzjoni b'effett mill-1 ta' Jannar 2004 l-ebda Stat Membru ma jista', għal raġunijiet li għandhom x'jaqsmu ma' *pedestrians*:

— jirrifjuta, fir-rigward ta' tip ta' vettura, li jagħti l-approvazzjoni tat-tip tal-KE, jew l-approvazzjoni tat-tip nazzjonali, jew

— jipprojbixxi r-registrazzjoni, il-bejgħ jew id-dhul fis-servizz ta' vetturi,

basta li l-vetturi jkunu konformi mad-disposizzjonijiet tekniċi stabbiliti fit-taqsim 3.1. jew 3.2. ta' l-Anness I.

2. B'effett mill-1 ta' Ottubru 2005, l-Istati Membri ma għandhomx aktar jagħtu:

— l-approvazzjoni tat-tip tal-KE, jew

— l-approvazzjoni tat-tip nazzjonali,

hlief fejn id-disposizzjonijiet ta' l-Artikolu 8(2) tad-Direttiva 70/156/KEE jkunu invokati, għal kull tip ta' vettura għal raġunijiet li għandhom x'jaqsmu mal-protezzjoni tal-*pedestrians* jekk

id-disposizzjonijiet stabbiliti fit-taqsim 3.1. jew 3.2. ta' l-Anness I ma jkunux imharsa.

3. Il-paragrafu 2 m'għandux ikun jghodd għall-vetturi li ma jvarjaw fir-rigward ta' l-aspetti essenzjali tagħhom ta' kostruzzjoni u disinn tal-karozzerija 'l quddiem mill-pilastri A minn tipi li ġew mogħtija approvazzjoni tat-tip tal-KE jew approvazzjoni tat-tip nazzjonali qabel l-1 ta' Ottubru 2005 u li għadhom ma ġewx approvati taht din id-Direttiva.

4. Mill-1 ta' Settembru 2010, l-Istati Membri ma għandhomx aktar jagħtu:

— l-approvazzjoni tat-tip tal-KE, jew

— l-approvazzjoni tat-tip nazzjonali,

hlief fejn id-disposizzjonijiet ta' l-Artikolu 8(2) tad-Direttiva 70/156/KEE jkunu nvokati, għal kull tip ta' vettura għal raġunijiet li għandhom x'jaqsmu mal-protezzjoni tal-*pedestrians*, jekk id-disposizzjonijiet tekniċi stabbiliti fit-taqsim 3.2. ta' l-Anness I għal din id-Direttiva ma jkunux imharsa.

5. B'effett mill-31 ta' Diċembru 2012, l-Istati Membri għandhom:

— iquisi ċ-ċertifikati ta' konformità li jakkumpanjaw vetturi l-godda f'konformità mad-disposizzjonijiet tad-Direttiva 70/156/KEE bhala mhux aktar validi għall-iskopijiet ta' l-Artikolu 7(1) ta' dik id-Direttiva, u

— jipprojbixxi r-registrazzjoni, il-bejgħ u d-dhul fis-servizz ta' vetturi godda li ma jkunux akkumpanjati b'ċertifikat ta' konformità skond id-Direttiva 70/156/KEE,

għal raġunijiet li għandhom x'jaqsmu mal-protezzjoni tal-*pedestrians*, l-aktar jekk id-disposizzjonijiet tekniċi stabbiliti fit-taqsim 3.1. jew 3.2 ta' l-Anness I ma jkunux imharsa.

6. B'effett mill-1 ta' Settembru 2015, l-Istati Membri għandhom:

— iquisi ċ-ċertifikati ta' konformità li jakkumpanjaw vetturi l-godda skond id-disposizzjonijiet tad-Direttiva 70/156/KEE bhala mhux aktar validi għall-iskopijiet ta' l-Artikolu 7(1) ta' dik id-Direttiva, u

— jipprojbixxi r-registrazzjoni, il-bejgħ u d-dhul fis-servizz ta' vetturi godda li ma jkunux akkumpanjati b'ċertifikat ta' konformità skond id-Direttiva 70/156/KEE,

għal raġunijiet li għandhom x'jaqsmu mal-protezzjoni tal-*pedestrians* jekk id-disposizzjonijiet tekniċi stabbiliti fit-taqsim 3.2. ta' l-Anness I mhumiex imharsa.

Artikolu 3

Bla hsara għad-disposizzjonijiet ta' l-Artikolu 2, l-Istati Membri għandhom jiżguraw li t-testijiet stabbiliti fit-taqsim 3.1. jew 3.2. ta' l-Anness I jitwettqu skond il-preskrizzjonijiet tekniċi li għandhom ikunu speċifikati b'deċizzjoni tal-Kummissjoni.

Artikolu 4

Ta' kull xahar, l-awtoritajiet ta' approvazzjoni ta' l-Istati Membri għandhom kull wahda minnhom jibagħtu lill-Kummissjoni kopja taċ-ċertifikat ta' l-approvazzjoni tat-tip, li l-mudell tiegħu huwa muri fl-Appendiċi 2 għall-Anness II, fir-rigward ta' kull vettura li dawn ikunu approvaw skond din id-Direttiva matul dak ix-xahar.

⁽¹⁾ ĠU L 42, tat-23.2.1970, p. 1. Direttiva kif emendata l-aħhar bir-Regolament (KE) Nru 807/2003 (ĠU L 122, tas-16.5.2003, p. 36).

Artikolu 5

1. Il-Kummissjoni, waqt li taġixxi fuq il-bażi tat-tagħrif rilevanti mgħoddi lilha mill-awtoritajiet ta' l-approvazzjoni u minn partijiet interessati, kif ukoll minn studji indipendenti, għandha tissorvelja l-progress magħmul mill-industrija fil-qasam tal-protezzjoni tal-*pedestrians* u għandha twettaq sa l-1 ta' Lulju 2004 stima indipendenti ta' fattibiltà dwar id-disposizzjonijiet ta' l-Anness I, it-taqsim 3.2, u b'mod partikolari miżuri alternattivi - jew passivi jew inkella kombinazzjoni ta' miżuri attivi u passivi - li huma minn ta' l-anqas ekwivalenti f'termini ta' effettività attwali. L-istudju tal-fattibiltà għandu jkun ibbażat, *inter alia*, fuq testijiet prattiċi u studji xjentifiċi indipendenti.

2. Jekk, bħala riżultat ta' l-istima tal-fattibiltà msemmija fil-paragrafu 1, ikun meqjus bħala meħtieġ li jkunu adattati id-disposizzjonijiet ta' l-Anness I, it-taqsim 3.2, sabiex jinkludu kombinazzjoni ta' miżuri passivi u attivi li jkunu joffru minn ta' l-anqas l-istess livell ta' protezzjoni bħad-disposizzjonijiet eżistenti ta' l-Anness I, it-taqsim 3.2, il-Kummissjoni għandha tissottometti proposta lill-Parlament Ewropew u lill-Kunsill biex dawn jemendaw din id-Direttiva kif xieraq.

3. Sakemm l-adattament ta' din id-Direttiva jkun ristrett għad-dhul ta' miżuri passivi alternattivi li jkunu joffru minn ta' l-anqas l-istess livell ta' protezzjoni bħad-disposizzjonijiet eżistenti ta' l-Anness I, it-taqsim 3.2, dan l-adattament jista' jitwettaq mill-Kumitat għall-Adattament għall-Progress Tekniku, skond il-proċedura stabbilita fl-Artikolu 13 tad-Direttiva 70/156/KEE.

4. Qabel l-1 ta' April 2006, u kull sentejn minn dakinhar 'il quddiem, il-Kummissjoni għandha tirrapporta lill-Parlament Ewropew u lill-Kunsill fuq ir-riżultati tas-sorveljanza msemmija fil-paragrafu 1.

Artikolu 6

Id-Direttiva 70/156/KEE qed tigi hawnhekk emendata kif ġej:

1. Il-punti li ġejjin għandhom jiddaħhlu fl-Anness I:

“9.23. Il-protezzjoni tal-*pedestrian*

9.23.1. Għandha tingħata deskrizzjoni dettaljata, inklużi ritratti u/jew disinni, tal-vettura fir-rigward ta' l-istruttura, id-dimensjonijiet, il-linji ta' referenza rilevanti u l-materjali kostitwenti tan-naħa ta' quddiem tal-vettura (ta' ġewwa u ta' barra). Din id-deskrizzjoni għandha tinkludi dettalji ta' kull sistema attiva ta' protezzjoni li tkun imwahnha.”

2. Il-punti li ġejjin għandhom jiddaħhlu fit-taqsim A ta' l-Anness III:

“9.23. Il-protezzjoni tal-*pedestrian*

9.23.1. Għandha tingħata deskrizzjoni dettaljata, inklużi ritratti u/jew disinni, tal-vettura fir-rigward ta' l-istruttura, id-dimensjonijiet, il-linji ta' referenza rilevanti u l-materjali kostitwenti tan-naħa ta' quddiem tal-vettura (ta' ġewwa u ta' barra). Din id-deskrizzjoni għandha tinkludi dettalji ta' kull sistema attiva ta' protezzjoni li tkun imwahnha.”

3. Il-punt 58 u n-noti f'qiegħ il-paġna li ġejjin għandhom jiddaħhlu fil-Parti I ta' l-Anness IV:

Sugġett	Numru tad-Direttiva	Referenza tal-Ġurnal Uffiċjali	Applikabilità									
			M ₁	M ₂	M ₃	N ₁	N ₂	N ₃	O ₁	O ₂	O ₃	O ₄
“58 Il-Protezzjoni tal- <i>pedestrians</i>	2003/102/KE	ĠUL 321, tas-6.12.2003, p. 15.	X ⁽⁶⁾			X ⁽⁶⁾ ⁽⁷⁾						

⁽⁶⁾ ma jkunx aktar minn 2,5 tonnella f'massa massima.

⁽⁷⁾ jkunu ġejjin minn vetturi tal-kategorija M₁.”

4. L-Anness XI għandu jiġi emendat kif ġej:

— il-punt 58 li ġej għandu jiddahhal fl-Appendiċi 1:

Punt	Suġġett	Numru tad-Direttiva	M_1 < 2 500kg	M_1 > 2 500kg	M_2	M_3
"58"	Il-Protezzjoni tal- <i>pedestrians</i>	2003/102/KE	X"			

— il-punt 58 li ġej għandu jiddahhal fl-Anness 2:

Punt	Suġġett	Numru tad-Direttiva	M_1	M_2	M_3	N_1	N_2	N_3	O_1	O_2	O_3	O_4
"58"	Il-Protezzjoni tal- <i>pedestrians</i>	2003/102/KE"										

— il-punt 58 li ġej għandu jiddahhal fl-Anness 3:

Punt	Suġġett	Numru tad-Direttiva	M_2	M_3	N_1	N_2	N_3	O_1	O_2	O_3	O_4
"58"	Il-Protezzjoni tal- <i>pedestrians</i>	2003/102/KE"									

Artikolu 7

1. L-Istati Membri għandhom idahhlu fis-sehh il-liġijiet, ir-regolamenti u d-disposizzjonijiet amministrattivi mehtieġa biex jikkonformaw ma' din id-Direttiva sa mhux aktar tard mill-31 ta' Diċembru 2003. Huma għandhom jinfurmaw minnufih lill-Kummissjoni b'dan.

Dawn għandhom japplikaw dawn il-miżuri b'effett mill-1 ta' Jannar 2004.

Meta l-Istati Membri jadottaw dawn il-miżuri, għandhom ikollhom referenza għal din id-Direttiva jew ikunu akkumpanjati b'din ir-referenza fl-okkażjoni tal-pubblikazzjoni uffiċjali tagħhom. Il-metodi ta' kif issir din ir-referenza għandhom ikunu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-testi tad-disposizzjonijiet ewlenija tal-liġi nazzjonali li huma jadottaw fil-qasam irregolat minn din id-Direttiva.

Artikolu 8

Din id-Direttiva għandha tidhol fis-sehh fil-jum ta' wara dak tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Artikolu 9

Din id-Direttiva hija ndirizzata lill-Istati Membri.

Magħmula fi Brussel, fis-17 ta' Novembru 2003.

Għall-Parlament Ewropew

Il-President

P. COX

Għall-Kunsill

Il-President

G. ALEMANNO

ANNEX I

DISPOSIZZJONIJIET TEKNIĊI

1. KAMP TA' APPLIKAZZJONI

Id-Direttiva tgħodd għall-uċuħ ta' quddiem tal-vetturi. Għall-iskop ta' din id-Direttiva, vettura tfisser kull vettura bil-mutur kif definit fl-Artikolu 2 u fl-Anness II tad-Direttiva 70/156/KEE tal-kategorija M₁ ta' massa massima li ma taqbiżx it-2,5 tonnella u għal vetturi N₁ li għejjin minn M₁, b'massa massima li ma tkunx aktar minn 2,5 tonnella.

2. DEFINIZZJONIJIET

Għall-iskopijiet ta' din id-Direttiva:

- 2.1. "Il-pilastru A" tfisser is-support l-iktar 'l quddiem u 'l iktar 'l barra tas-saqaf, li jestendi mix-chassis sas-saqaf tal-vettura.
- 2.2. "Il-Bumper" tfisser l-istruttura ta' quddiem, l-aktar baxxa ta' barra tal-vettura. Dan jinkludi l-istrutturi kollha mahsuba biex jipproteġu l-vettura meta din tkun involuta f'xi habta frontali b'velocita baxxa ma' vettura oħra, kif ukoll kull aċċessorju iehor ma' din l-istruttura.
- 2.3. "It-tarf ta' quddiem tal-bonnet" tfisser l-istruttura ta' quddiem, ta' fuq, ta' barra inkluż il-bonnet u l-gwienah, il-membri ta' fuq u tal-ġenb li jdawru l-headlamp, u kull aċċessorju iehor.
- 2.4. "Il-wiċċ tal-bonnet" tfisser l-istruttura ta' barra li tinkludi l-wiċċ ta' fuq ta' l-istrutturi kollha ta' barra minbarra l-windscreen, il-pilastri A u l-istrutturi lura minnhom. Dan, għalhekk, jinkludi, iżda mhux limitat għall-bonnet, il-gwienah, ir-rewwieha, il-fus tal-wiper u l-qafas ta' taht tal-windscreen.
- 2.5. "Il-kriterju tal-prestazzjoni tar-ras (Head Performance Criterion - HPC)" huwa kalkolu, fuq perjodu ta' hin speċifiku, ta' l-aċċelerazzjoni massima li tirriżulta matul l-impatt.
- 2.6. "Il-windscreen" tfisser il-ħġieġa ta' quddiem tal-vettura li tkun tissodisfa il-htigiet relevanti kollha ta' l-Anness I għad-Direttiva 77/649/KEE ⁽¹⁾.
- 2.7. "It-tip ta' vettura" tfisser kategorija ta' vetturi li, 'il quddiem mill-pilastri A, ma jkunux differenti f'aspetti essenzjali bħal:
 - l-istruttura,
 - id-dimensjonijiet ewlenin,
 - il-materjali ta' l-uċuħ ta' barra tal-vettura,
 - l-arrangament tal-komponenti (ta' barra u ta' ġewwa),

sakemm dawn jitqiesu li jkollhom effett negattiv fuq ir-riżultati tat-testijiet ta' l-impatt preskritti f'din id-Direttiva;

- 2.8. "Massa massima" tfisser il-massa mogħbija massima teknikament permissibbli ddikjarata mill-manifattur skond il-paragrafu 2.8 ta' l-Anness I għad-Direttiva 70/156/KEE.

3. ID-DISPOSIZZJONIJIET TAT-TEST

- 3.1. It-testijiet li għejjin huma mehtieġa li jsiru; madankollu, il-valuri tal-limitu speċifikati fil-punti 3.1.3 u 3.1.4 huma mehtieġa għal skopijiet ta' monitoraġġ biss.
 - 3.1.1. Il-forma tas-sieq għall-bumper: wiehed mit-testijiet tal-forma tas-sieq deskritti fi 3.1.1.1 jew 3.1.1.2 huwa mehtieġ li jsir:
 - 3.1.1.1. Il-forma tas-sieq ta' isfel għall-bumper: It-test għandu jsir f'velocità ta' impatt ta' 40 km fis-sieġha. L-angolu dinamiku massimu ta' kemm tkun milwija l-irkoppa m'għandux ikun aktar minn 21,0°, l-ispjazzament dinamiku massimu ta' l-istress fuq l-irkoppa m'għandux ikun aktar minn 6,0 mm, u l-aċċelerazzjoni mkejla fin-naha ta' fuq tat-tibja m'għandhiex tkun aktar minn 200 g;
 - 3.1.1.2. Il-forma tas-sieq ta' fuq għall-bumper: It-test isir f'velocità ta' impatt ta' 40 km fis-sieġha. Is-somma instantanja tal-forzi ta' l-impatt b'rabta mal-hin m'għandhiex tkun aktar minn 7,5 kN, waqt li l-mument tal-liwja fuq l-impattur tat-test m'għandux ikun aktar minn 510 Nm.

⁽¹⁾ Direttiva tal-Kunsill 77/649/KEE tas-27 ta' Settembru 1977 dwar l-approssimazzjoni tal-liġijiet ta' l-Istati Membri li għandhom x'jaqsmu mal-kamp viziv tas-sewwieqa tal-vetturi bil-mutur (ĠU L 267, tad-19.10.1977, p. 1). Direttiva kif emendata l-ahhar bid-Direttiva tal-Kummissjoni 90/630/KEE (ĠU L 341, tas-6.12.1990, p. 20).

- 3.1.2. Il-forma tar-ras ta' tifel/żagħżuġ għall-wiċċ ta' fuq tal-*bonnet*: It-test isir f'veloċità ta' impatt ta' 35 km fis-siegħa bl-użu ta' impattur tat-test li jiżen 3,5 kg. Il-kriterju tal-prestazzjoni tar-ras (HPC) m'għandux ikun aktar minn 1 000 fuq 2/3 ta' l-area tat-test tal-*bonnet*, u 2 000 għat-1/3 li jibqa' ta' l-area tat-test tal-*bonnet*.
- 3.1.3. Il-forma tas-sieq ta' fuq għat-tarf ta' quddiem tal-*bonnet*: It-test isir f'veloċità ta' impatt sa 40 km fis-siegħa. Is-somma instantanja tal-forzi ta' l-impatt b'rabta mal-hin m'għandhiex tkun aktar minn mira possibbli ta' 5,0 kN, waqt li l-mument tal-liwja fuq l-impattur tat-test għandu jiġi rreġistrat u mqabbel mal-mira possibbli ta' 300 Nm.
- 3.1.4. Il-forma tar-ras ta' persuna adulta għall-*windscreen*: It-test isir f'veloċità ta' impatt ta' 35 km fis-siegħa bl-użu ta' impattur tat-test li jiżen 4,8 kg. Il-HPC għandu jiġi rreġistrat u mqabbel mal-mira possibbli ta' 1 000.
- 3.2. It-testijiet li ġejjin huma mehtieġa li jsiru.
- 3.2.1. Il-forma tas-sieq għall-*bumper*: Wieħed mit-testijiet tal-forma tas-sieq deskritti fi 3.2.1.1 jew 3.2.1.2 li huwa mehtieġ li jsir:
- 3.2.1.1. Il-forma tas-sieq ta' isfel għall-*bumper*: It-test jitwettagħ f'veloċità ta' impatt ta' 40 km fis-siegħa. L-angolu massimu dinamiku ta' kemm tintlewa l-irkoppa m'għandux ikun aktar minn 15,0°, l-ispjazzament massimu dinamiku ta' l-istress fuq l-irkoppa m'għandux ikun aktar minn 6,0 mm, waqt li l-aċċelerazzjoni mkejla fuq it-tarf ta' fuq tat-tibja m'għandhiex tkun aktar minn 150 g.
- 3.2.1.2. Il-forma tas-sieq ta' fuq għall-*bumper*: It-test jitwettagħ f'veloċità ta' impatt ta' 40 km fis-siegħa. Is-somma instantanja tal-forzi ta' l-impatt b'rabta mal-hin m'għandhiex tkun aktar minn 5,0 kN, waqt li l-mument tal-liwja fuq l-impattur tat-test m'għandux ikun aktar minn 300 Nm.
- 3.2.2. Il-forma tar-ras ta' tifel għall-wiċċ ta' fuq tal-*bonnet*: It-test jitwettagħ f'veloċità ta' impatt ta' 40 km fis-siegħa bl-użu ta' impattur li jiżen 2,5 kg. Il-HPC m'għandux ikun aktar minn 1 000 għall-area kollha tat-test tal-*bonnet*.
- 3.2.3. Il-forma tas-sieq ta' fuq għat-tarf ta' quddiem tal-*bonnet*: It-test jitwettagħ f'veloċità ta' impatt sa 40 km fis-siegħa. Is-somma instantanja tal-forzi ta' l-impatt b'rabta mal-hin m'għandhiex tkun aktar minn 5,0 kN, waqt li l-mument tal-liwja fuq l-impattur tat-test m'għandux ikun aktar minn 300 Nm.
- 3.2.4. Il-forma tar-ras ta' persuna adulta għall-wiċċ ta' fuq tal-*bonnet*: It-test isir f'veloċità ta' impatt ta' 40 km fis-siegħa bl-użu ta' impattur tat-test li jiżen 4,8 kg. Il-HPC m'għandux ikun aktar minn 1 000 għall-area kollha tat-test tal-*bonnet*.
-

ANNEX II

DISPOSIZZJONIJIET AMMINISTRATTIVI GHALL-APPROVAZZJONI TAT-TIP

1. APPLIKAZZJONI GHALL-APPROVAZZJONI TAT-TIP TAL-KE
 - 1.1. L-applikazzjoni għall-approvazzjoni tat-tip tal-KE skond l-Artikolu 3(4) tad-Direttiva 70/156/KEE għal tip ta' vettura fir-rigward tal-protezzjoni tal-*pedestrians*, għandha tiġi sottomessa mill-manifattur.
 - 1.2. Fl-Appendiċi 1 qed jidher il-mudell tad-dokument ta' informazzjoni.
 - 1.3. Vettura, rappreżentattiva tat-tip ta' vettura li għandha tkun approvata, għandha tkun sottomessa lis-servizz tekniku responsabbli mit-tweqqif tat-testijiet ta' l-approvazzjoni tat-tip.
 2. L-GHOTI TA' L-APPROVAZZJONI TAT-TIP TAL-KE
 - 2.1. Jekk it-testijiet imsemmija fl-Anness I jitwettqu f'konformità ma' l-ispeċifikazzjonijiet li hemm f'dak l-Anness u l-preskrizzjonijiet tekniċi msemmija fl-Artikolu 3 ta' din d-Direttiva, għandha tinghata l-approvazzjoni tat-tip tal-KE skond l-Artikoli 4(1) u 4(3) tad-Direttiva 70/156/KEE.
 - 2.2. Fl-Appendiċi 2 qed jidher il-mudell taċ-ċertifikat ta' l-approvazzjoni tat-tip tal-KE. 2.3. Għal kull tip ta' vettura approvata għandu jinghata numru ta' l-approvazzjoni f'konformità ma' l-Anness VII għad-Direttiva 70/156/KEE. L-istess Stat Membru m'għandux jagħti l-istess numru lil tip ieħor ta' vettura.
 - 2.4. F'każ ta' xi dubju, meta tkun qed tiġi vverifikata l-konformità mal-proċeduri tat-test, għandhom jitqiesu kull tagħrif jew riżultati ta' testijiet li jkunu ġew ipprovduti mill-manifattur, liema tagħrif jista' jintuża biex ikun validat it-test ta' l-approvazzjoni mwettaq mill-awtorità ta' l-approvazzjoni.
 3. MODIFIKA TAT-TIP U L-EMENDI FL-APPROVAZZJONIJIET
 - 3.1. Kull modifika f'vettura li taffettwa l-għamla ġenerali ta' l-istruttura ta' quddiem tal-vettura, li fil-gudizzju ta' l-awtorità jista' jkollha influwenza importanti fuq ir-riżultati tat-testijiet, għandha tehtieg ripetizzjoni tat-test.
 - 3.2. F'każ li ta' modifika ta' tip ta' vettura approvat skond din id-Direttiva, għandhom ikunu jgħoddu id-disposizzjonijiet ta' l-Artikolu 5 tad-Direttiva 70/156/KEE.
 4. IL-KONFORMITÀ TAL-PRODUZZJONI
 - 4.1. Biex tkun żgurata l-konformità tal-produzzjoni għandhom jittiehdu miżuri skond id-disposizzjonijiet stabbiliti fl-Artikolu 10 tad-Direttiva 70/156/KEE.
-

Appendiċi 1 għall-Anness II

Dokument ta' informazzjoni Nru ... skond l-Anness I tad-Direttiva tal-Kunsill 70/156/KEE rigward l-approvazzjoni tat-tip tal-KE ta' vettura rigward il-protezzjoni ta' pedestrians

L-informazzjoni li ġejja, jekk tkun applikabbli, għandha tingħata fi tliet kopji u tinkludi werrej. Kwalunkwe disinji għandhom jingħataw fi skala adatta u f'dettal suffiċjenti fuq karti ta' qies A4 jew go folder ta' format A4. Ir-ritratti, jekk ikun hemm, għandhom juru dettal suffiċjenti.

Jekk is-sistemi, il-komponenti jew il-unitajiet tekniċi separati jkollhom kontrolli elettronici, għandha tingħata informazzjoni dwar il-prestazzjoni tagħhom.

0. GENERALI
- 0.1. Għamla (l-isem kummerċjali tal-manifattur)
- 0.2. Tip u deskrizzjoni(jiet) kummerċjali ġenerali
- 0.3. Mezz ta' identifikazzjoni tat-tip, jekk immarkat fuq il-vettura
- 0.3.1. Il-lok ta' dak l-immarkar
- 0.4. Il-kategorija tal-vettura
- 0.5. L-isem u l-indirizz tal-manifattur
- 0.8. L-indirizz(i) ta' l-impjant(i) ta' fejn isir l-assemblaġġ
1. KARATTERISTICI ĠENERALI TAL-KOSTRUZZJONI TAL-VETTURA
- 1.1. Ritratti u/jew disinni tal-vettura rappreżentattiva
- 1.6. Il-posizzjoni u l-arrangament tal-magna
9. KAROZZERJA
- 9.1. Tip ta' karożzerija
- 9.2. Il-materjali wżati u l-metodi tal-konstruzzjoni
- 9.2.3. Il-protezzjoni tal-pedestrians:
Għandha tingħata deskrizzjoni dettaljata, inklużi ritratti u/jew disinni, tal-vettura fir-rigward ta' l-istruttura, id-dimensjonijiet, il-linji ta' referenza rilevanti u l-materjali kostitwenti tal-parti ta' quddiem tal-vettura (ta' ġewwa u ta' barra). Id-deskrizzjoni għandha tinkludi dettalji ta' kull sistema attiva ta' protezzjoni li tkun imwāhhla.

Appendiċi 2 għall-Anness II

MUDELL

(format massimu: A4 (210 × 297 mm))

CERTIFIKAT TA' L-APPROVAZZJONI TAT-TIP TAL-KE

TIMBRU TA' L-AWTORITÀ TA'
L-APPROVAZZJONI TAT-TIP TAL-KE

Komunikazzjoni li tikkonċerna l

- l-approvazzjoni tat-tip ⁽¹⁾
- estensjoni ta' l-approvazzjoni tat-tip ⁽¹⁾,
- każda ta' l-approvazzjoni tat-tip ⁽¹⁾,
- l-irtirar ta' l-approvazzjoni tat-tip ⁽¹⁾

ta' tip ta' vettura/komponent/unità teknika separata fir-rigward tad-Direttiva/...../KE, kif l-aħħar emendata bid-Direttiva/...../KE)

Numru ta' l-approvazzjoni tat-tip

Raġuni għall-estensjoni

TAQSIMA I

- 0.1. Għamla (l-isem kummerċjali tal-manifattur)
- 0.2. Tip
- 0.2.1. Isem (ismijiet) kummerċjali (jekk huwa disponibbli)
- 0.3. Mezz ta' identifikazzjoni tat-tip, jekk immarkat fuq il-vettura li-
- 0.3.1. Il-lok ta' dak l-immarkar
- 0.4. Il-kategorija tal-vettura
- 0.5. Isem u indirizz tal-manifattur
- 0.8. L-indirizz(i) ta' l-impjant(i) ta' fejn isir l-assemblaġġ

TAQSIMA II

1. Tagħrif addizzjonali (fejn ikun japplika) (ara l-Addendum)
2. Is-servizz tekniku responsabbli mit-twettiq tat-test
3. Data tar-rapport tat-test
4. Numru tar-rapport tat-test
5. Rimarki (jekk hemm) (ara l-Addendum)
6. Post
7. Data
8. Firma
9. L-indiċi għall-pakkett ta' l-informazzjoni ipprezentat lill-awtorità ta' l-approvazzjoni, li jista' jinkiseb fuq talba, huwa meħmuż.

⁽¹⁾ Hassar fejn ma japplikax.

Addendum għaċ-ċertifikat ta' l-approvazzjoni tat-tip tal-KE Nru. dwar l-approvazzjoni tat-tip ta' vettura fir-rigward tad-Direttiva/...../KE kif emendata l-aħhar bid-Direttiva/...../KE

1. **Taghrif addizzjonali**

1.1. Deskrizzjoni fil-qosor tat-tip ta' vettura dwar l-istruttura, id-dimensjonijiet, il-linji u l-materjali kostitwenti tagħha:

1.2. Il-post tal-magna: quddiem/wara/fin-nofs ⁽¹⁾

1.3. Sewqan: fuq ir-roti ta' quddiem: fuq ir-roti ta' wara ⁽¹⁾

1.4. Il-massa tal-vettura sottomessa għat-test —

Il-fus ta' quddiem

Il-fus ta' wara

Total

1.5. Ir-rizultati tat-test skond it-Taqsima 3.1/3.2 ta' l-Anness I (hassar kif xieraq):

1.5.1. Testijiet ta' l-Anness I Taqsima 3.1:

Test	Valur irregistrat		Għadda/Wehel ⁽¹⁾
Il-forma tas-sieq ta' isfel għall-bumper (fejn jitwettagħ)	L-angolu tal-liwja	gradi	
	L-ispjazzament ta' l-istress	mm	
	L-aċċellerazzjoni fit-tibja	g	
Il-forma tas-sieq ta' fuq għat-tarf ta' quddiem tal-bonnet	Is-somma tal-forzi ta' l-impatt	kN	⁽²⁾
	Il-mument tal-liwja	Nm	⁽²⁾
Il-forma tas-sieq ta' fuq għall-bumper (fejn jitwettagħ)	Is-somma tal-forzi ta' l-impatt	kN	
	Il-mument tal-liwja	Nm	
Il-forma tar-ras ta' tifel/żagħżuġh (3,5 kg) għall-wiċċ tal-bonnet	Il-valuri tal-HPC fiż-Żona A (minn ta' l-anqas 12-il valur)		
	Il-valuri tal-HPC fiż-Żona B (minn ta' l-anqas sitt valuri)		
Il-forma tar-ras ta' adult (4,8 kg) għall-windscreen	Il-valuri tal-HPC (minn ta' l-anqas hames valuri)		⁽²⁾

⁽¹⁾ Skond il-valuri speċifikati fil-punt 3.1 ta' l-Anness I għad-Direttiva 2003/102/KE tal-Parlament Ewropew u l-Kunsill tas-17 ta' Novembru 2003 dwar il-protezzjoni ta' pedestrians u utenti vulnerabbli oħra tat-triq qabel u fil-każ ta' xi habta ma' vettura bil-mutur

⁽²⁾ Għal skopijiet ta' sorveljanza biss.

⁽¹⁾ Hassar fejn ma japplikax.

1.5.2. Testijiet ta' l-Anness I Taqsima 3.2:

Test	Valur irregistrat		Ghadda/Wehel ⁽¹⁾
Il-forma tas-sieq ta' isfel għall-bumper (fejn jitwettag)	L-angolu tal-liwja	gradi	
	L-ispijazzament ta' l-istress	mm	
	L-aċċelerazzjoni fit-tibja	g	
Il-forma tas-sieq ta' fuq għat-tarf ta' quddiem tal-bonnet	Is-somma tal-forzi ta' l-impatt	kN	
	Il-mument tal-liwja	Nm	
Il-forma tas-sieq ta' fuq (fejn jitwettag)	Is-somma tal-forzi ta' l-impatt	kN	
	Il-mument tal-liwja	Nm	
Il-forma tar-ras ta' tifel (2,5 kg) għall-wiċċ ta' fuq tal-bonnet	Il-valuri tal-HPC (minn ta' l-anqas disa' valuri)		
Il-forma tar-ras ta' adult (4,8 kg) għall-wiċċ tal-bonnet	Il-valuri tal-HPC (minn ta' l-anqas disa' valuri)		

⁽¹⁾ Skond il-valuri speċifikati fil-punt 3.2 ta' l-Anness I għad-Direttiva 2003/102/KE.

1.6. Rimarki: (eż., validu għal vetturi misjuqa fuq in-naha tax-xellug u fuq in-naha tal-lemin)

.....
